

કરવામાં આવેલ તથા જનકભાઈ રાજેશભાઈ છાટબાર દ્વારા વિદ્યાર્થીઓને સંબોધન કરવામાં આવેલ. તે દરમિયાન તેમણે જણાવ્યું કે, તા. ૨-૧૧-૨૦૨૫ રવિવારના રોજ શ્રી સોરઠીયા બ્રહ્મક્ષત્રિય પંચની વાડી ખાતે પ્રગતિપથ કરીને એક કાર્યક્રમ વિદ્યાર્થીઓ માટે શ્રી સોરઠીયા બ્રહ્મક્ષત્રિય મિત્રમંડળ દ્વારા આયોજન કરેલ છે તેની માહિતી આપેલ.

ઈનામ મેળવવાને હકદાર વિદ્યાર્થીને પસંદ કરવાનું કામ શ્રી જનકભાઈ રાજેશભાઈ છાટબાર તથા શ્રી સાગરભાઈ ભરતભાઈ જગડ દ્વારા કરવામાં આવેલ.

આ કાર્યક્રમની સમગ્ર ફોટોગ્રાફી સેવાના ભાવથી શ્રી વિરલભાઈ છાટબાર દ્વારા કરી આપેલ છે.

સમગ્ર કાર્યક્રમમાં મોટી સંખ્યામાં જ્ઞાતિજનોએ હાજર રહી સારો એવો સહકાર આપેલ હતો. સમગ્ર સમારંભ દરમિયાન મિત્ર મંડળના કાર્યકર ભાઈઓ, જયેશભાઈ જોગી, ભાર્ગવભાઈ આશરા, બ્રિજેશભાઈ આશરા, દેવાંગભાઈ નિર્મળ, દિપેશ બાવડા, જય ગરાય, આકાશ આશરા, મેહુલ બગરીયા, જીગ્નેશ આશરા, ધૈર્ય આશરાએ વ્યવસ્થા સંભાળેલ તથા પંચના કાર્યકરભાઈઓ જીગ્નેશભાઈ જોગી, જયસુખભાઈ ઠાઠાગર, ભરતભાઈ જગડે સારો એવો સહકાર આપેલ હતો.

સમારંભને અંતે સૌ જ્ઞાતિજનો ભોજનનો આનંદ માણીને છૂટા પડેલ.

પ્રેષક :

ભાર્ગવ જે. આશરા

શ્રી સોરઠીયા બ્ર. મિત્રમંડળ કમિટી

પંકજ એચ. જોષી-મો. ૯૮૨૪૨૪૨૭૭૨
નિલ પી. જોષી-મો. ૯૭૨૫૬૬૦૮૯૩
સમસ્ત બ્રહ્મક્ષત્રિય જ્ઞાતિના ગોર
૭/બી, ભગવતી પાર્ક, રાજ ચેમ્બર્સની સામે, ગોરનો કુવો,
મણીનગર (ઇસ્ટ) અમદાવાદ.

ભગવાન દત્તાત્રેયે પોતાના જીવનમાં અનેક ગુરુ સ્વીકાર્યા છે

જ્યાંથી જ્ઞાન મળે આપણા જીવનને ઉન્નતિના માર્ગે આગળ વધવાની પ્રેરણા મળે તેવા ચોવીસ ગુરુ ભગવાન દત્તાત્રેયે સ્વીકાર્યા છે. તેમાંના એક મધમાખીને ગુરુ તરીકે સ્વીકારતા ગુરુદત્ત કહે છે : મધમાખી જે રીતે પુષ્પ પાસેથી મધ મેળવે છે તેમ આપણે કોઈ પણ પરિસ્થિતિમાં જાગૃત રહીને તેમાંથી કાંઈક બોધ મેળવતા રહેવું.

મધમાખી ફુલો ઉપર ઊડ્યા કરે, ફુલો ઉપર બેસે તેની પરાગમાંથી એટલી સહજતાથી મધ ચૂસે કે ફુલને કે ડાળીને જરા પણ તકલીફ ના પડે. અનેક ફુલો ઉપર વિહાર કરતી તે જે કાંઈ અંકે મેળવે તેનો મધપૂડામાં સંગ્રહ કરે. હજારો મધમાખીઓ ભેગી થઈને સંપીને મધપૂડો બનાવે, ઈંડા મૂકે, તેમનું સેવન કરે, તેમને મધુરતાનો આસ્વાદ કરાવે અને છેવટે બધું છોડીને અન્યત્ર ઊડી જાય. જ્યાં જાય ત્યાં સમૂહમાં રહે. મધપૂડામાં બચી ગયેલું મધ પારદી ઉતારી લે. મધમાખીને પોતે ભેગું કરેલા મધ માટે મોહ નથી હોતો. છોડીને જવાનો શોક નથી હોતો. અનાસક્ત ભાવ તેમના જીવનમાંથી શીખવા જેવો છે.

પોતે ભેગું કરેલું મધ અન્ય કોઈના જીવનમાં મીઠાશ ભરશે. એ રીતે મીઠાશ વહેંચવાની તેમની ઉદારતા આપણને બોધ આપે છે કે : સંગ્રહવૃત્તિ સારી નથી, છતાં કદાચ સંગ્રહ કર્યો હોય તો તેનો ઉપયોગ સમાજમાં અન્ય જરૂરિયાતમંદ લોકોના ઉપયોગમાં આવે તેવી ઉદાર ભાવના કેળવવી.

ભગવાનના આશીર્વાદથી પદ, પ્રતિષ્ઠા, ધન, સંપત્તિ જે કાંઈ આપણને મળ્યા હોય તેનો ઉપયોગ આપણા એકલા માટે નહીં, સૌની સાથે રહીને સૌના હિતમાં કરવાનો ગુણ આપણે મધમાખીના જીવનમાંથી લેવાનો બોધ ભગવાન દત્તાત્રેય આપણને આપે છે.

-નાથાલાલ બ્રહ્મક્ષત્રિય-ડીસા

વિનોદભાઈ કનૈયા-મો. ૯૯૭૪૪૨૨૬૧૫
હર્ષિદાબેન વી. કનૈયા-મો. ૯૭૨૪૬૬૦૮૭૪
સમસ્ત બ્રહ્મક્ષત્રિય જ્ઞાતિના ગોર
૧૬૨૮, માળીની ખડકી, માંડવીની પોળ, આસ્તોડીયા ચકલા,
આસ્તોડીયા, અમદાવાદ.